

अनुक्रमांक : .....

कूट सं. : 8-19-20 H(H)-A

कृपया जाँच कर लें कि इस प्रश्न-पत्र में कुल 18 प्रश्न हैं और कुल 8 मुद्रित पृष्ठ हैं।

**कक्षा-आठवीं**  
**हिंदी (Higher)**  
**वार्षिक परीक्षा (FEB.-MAR. 2020)**

---

निर्धारित समय : 3 घंटे

अधिकतम अंक : 80

---

सामान्य निर्देश :

1. इस प्रश्न पत्र के चार खंड हैं— ‘क’, ‘ख’, ‘ग’ और ‘घ’।
  2. सभी खंड अनिवार्य हैं।
  3. प्रश्नों के सभी उपभागों के उत्तर क्रमशः एक साथ लिखिए।
  4. उत्तर पुस्तिका में उत्तर के साथ वही क्रम संख्या लिखिए जो प्रश्न पत्र में दी गई है।
- 

**खंड-क**

1. निम्नलिखित गद्यांश को पढ़कर पूछे गए प्रश्नों के उत्तर लिखिए—

जिसे स्वयं पर भरोसा है, उसी पर दूसरे लोग भी भरोसा करते हैं। जो अपनी सहायता स्वयं करता है, भगवान भी उसकी सहायता से पीछे नहीं हटते, हो सकता है कोई निष्ठावान व्यक्ति अपने कर्म-क्षेत्र में असफल रहा हो, परंतु जितने भी सफल व्यक्ति हुए हैं, उनमें प्रत्येक में आत्मविश्वास अवश्य रहा है। आत्मविश्वास ही शक्ति का स्त्रोत है। मनुष्य को ईश्वर से जो दिव्य वरदान मिला है, वह है—आत्मविश्वास। इसी आत्मविश्वास के बल पर वह एवरेस्ट जैसे ऊँचे पहाड़ों पर जा चढ़ा, सागर की अतल गहराइयों से मोती ढूँढ़ लाया, सुदूर ग्रहों पर पहुँचने की चेष्टा करता रहा और ज्ञान के

समुद्र में से ऐसे विलक्षण रत्न ढूँढ़ लाया, जिसने दुनिया को हतप्रभ कर दिया। ऐसी-ऐसी खोजें कीं कि घर बैठे दुनिया घूम लीजिए। इसी प्रबल आत्मविश्वास के बल पर उसने असंभव को संभव कर दिखाया।

- (क) किन लोगों की सहायता के लिए ईश्वर सदैव तत्पर रहते हैं और क्यों? 2
- (ख) ईश्वर ने मनुष्य को कौन सा दिव्य वरदान दिया है, उससे उसे क्या प्राप्त हुआ? 2
- (ग) ईश्वर द्वारा मिले इस दिव्य वरदान के बल पर मनुष्य ने क्या कर दिखाया? 2
- (घ) मनुष्य को सफलता किस प्रकार प्राप्त हो सकती है? 2
- (ङ) किसने दुनिया को हतप्रभ कर दिया? 1
- (च) प्रस्तुत गद्यांश का उचित शीर्षक लिखिए। 1
2. निम्नलिखित पद्यांश को पढ़कर पूछे गए प्रश्नों के उत्तर लिखिए—
- गिरिराज हिमालय से भारत का कुछ ऐसा ही नाता है।  
इतनी ऊँची इसकी चोटी कि सकल धरती का ताज यही  
पर्वत पहाड़ से भरी धरा पर केवल पर्वत राज यही  
अंबर में है सिर पाताल चरण  
मन इसका गंगा का बचपन  
तन वरन-वरन मुख निरावरन  
इसकी छाया में जो भी है, वह मस्तक नहीं झुकाता है।  
गिरिराज हिमालय से भारत का कुछ ऐसा ही नाता है।

अरुणोदय की पहली लाली इसको चूम निखर जाती  
 फिर संध्या की अंतिम लाली इस पर झूम बिखर जाती  
 इन शिखरों की माया ऐसी  
 जैसा प्रभात, संध्या वैसी  
 अमरों को फिर चिंता कैसी  
 इस धरती का लाल खुशी से उदय अस्त अपनाता है  
 गिरिराज हिमालय से भारत का कुछ ऐसा ही नाता है।

- (क) हिमालय की छाया की क्या विशेषता है? कवि ने उसे किस रूप में देखा है? 2
- (ख) अरुणोदय की प्रथम लाली और अंतिम लाली में क्या अंतर है? 2
- (ग) कवि ने हिमालय के मन को क्या कहा है? 1

### **खंड-'ख'**

3. (क) निम्नलिखित शब्द में उपयुक्त चिह्न (अनुस्वार / अनुनासिक) का प्रयोग कर पुनः लिखिए—  $\frac{1}{2}$   
**बधन**
- (ख) निम्नलिखित शब्द में उचित स्थान पर नुक्ता लगाइए—  $\frac{1}{2}$   
**शराफत**
- (ग) निम्नलिखित शब्दों में 'र' के उचित रूप का प्रयोग कीजिए— 1  
**निदयी**
- गाम**

4. (क) निम्नलिखित शब्द का तत्सम रूप लिखिए— 1  
**आँसू**
- (ख) ‘दुर्भाग्य’ शब्द में से उपसर्ग अलग कीजिए। 1
5. (क) ‘आग’ शब्द के दो पर्यायवाची शब्द लिखिए। 1  
(b) ‘जड़’ शब्द का विलोम शब्द लिखिए।  $\frac{1}{2}$   
(g) दिए गए वाक्यांश के लिए एक शब्द लिखिए—  $\frac{1}{2}$   
**जो कहा न जा सके**
6. (क) निम्नलिखित शब्दों का संधि-विच्छेद कीजिए— 2  
(i) महोत्सव  
(ii) चिन्मय  
(ख) निम्नलिखित शब्दों में संधि कीजिए— 1  
**देव + ईश**
7. (क) निम्नलिखित समस्त पदों का विग्रह करते हुए समास का नाम लिखिए— 2  
(i) दोपहर  
(ii) भरपेट  
(ख) निम्नलिखित विग्रह का समस्त पद बनाकर समास का नाम भी लिखिए— 1  
**यश और अपयश**

8. (क) दिए गए वाक्यों को निर्देशानुसार बदलिए— 2
- डॉक्टर ने रोगी को देखकर दवाई दी। (संयुक्त वाक्य में बदलिए)
  - यह वही गाँव है, जहाँ के लोग कसरत के शौकीन हैं। (सरल वाक्य में बदलिए)
- (ख) अर्थ के आधार पर वाक्य का भेद बताइए— 1
- आपकी यात्रा मंगलमय हो।
- (ग) दिए गए वाक्य को शुद्ध करके लिखिए— 1
- यहाँ लोग ईमानदार और उदार रहते हैं।
- (घ) दिए गए वाक्य में उचित विराम चिह्न लगाइए— 1
- आज मैंने प्रेमचंद की बड़े भाई साहब कहानी पढ़ी
9. ‘चेहरे पर हवाइयाँ उड़ना’ मुहावरे का वाक्य में प्रयोग कीजिए। 1
10. ‘यमक’ अलंकार की परिभाषा लिखिए। 2

### खंड-‘ग’

11. निम्नलिखित पद्यांश को पढ़कर पूछे गए प्रश्नों के उत्तर लिखिए—
- मैया कबहिं बढ़ैगी चोटी।  
 किती बार मोहिं दूध पिवत भई यह अजहूँ है छोटी॥
- तू तो कहति बल की बैनी ज्यौं है है लांबी मोटी।  
 काढ़त गुहत न्हवावत ओछत नागिनी-सी भुई लोटी॥
- काचो दूध पिवावति पचि-पचि देति न माखन रोटी।  
 सूर स्याम चिरजीवौ दोउ भैया हरि-हलधर की जोटी।

- (क) श्री कृष्ण किससे शिकायत कर रहे हैं और वे किस लालच में दूध पीने को तैयार हुए हैं? 2
- (ख) श्री कृष्ण अपनी चोटी के विषय में क्या-क्या सोच रहे थे? 2
- (ग) दूध की तुलना में श्री कृष्ण को कौन-से खाद्य पदार्थ पसंद है? 1
12. निम्नलिखित गद्यांश को पढ़कर पूछे गए प्रश्नों के उत्तर लिखिए—  
बातचीत करते समय हमें ध्यान रखना चाहिए कि हम अपने से अधिक महत्व उस व्यक्ति को दें जिससे हम बातचीत कर रहे हैं। हम दूसरों की सुख-सुविधा, रुचि-अरुचि, विचारों, सिद्धांतों, भावनाओं और मान-सम्मान का पूरा-पूरा ध्यान रखें। उनकी पसंद के प्रति रुचि दिखाते हुए अपने विचार व्यक्त करें। बिना सोचे-समझे जल्दी में कुछ भी बोलना बातचीत के सिद्धांत के विरुद्ध है। यदि बातचीत की कला में निपुण व्यक्तियों में वृद्धि हो जाए तो समाज तथा परिवारों में पनप रही कदुता, असहिष्णुता, वैमनस्यता जैसे सामाजिक रोगों का अंत हो जाए और राष्ट्रीय एकता में पड़ी दरारें पट जाएँ।
- (क) बातचीत करते समय अधिक महत्व किसे देना चाहिए? 1
- (ख) विचारों की अभिव्यक्ति के समय क्या ध्यान रखना चाहिए? 1
- (ग) बातचीत में किस सिद्धांत का पालन करना चाहिए? 1
- (घ) बातचीत की कला का राष्ट्रीय एकता में क्या योगदान है? 1

13. निम्नलिखित प्रश्नों में से किन्हीं चार प्रश्नों के संक्षिप्त उत्तर (25-30 शब्दों में) लिखिए— $2 \times 4 = 8$
- (क) पक्षियों को पिंजरे में बंद कर देने से क्या हानि होगी? ‘हम पंछी उन्मुक्त गगन के’ कविता के आधार पर उत्तर दीजिए।
- (ख) दारा ने उत्तरी ईरान के प्रांत की स्थिति को कैसे सुधारा?

- (ग) कल्पना चावला क्या सपना देखती थी? उसके किन गुणों ने उसके सपनों को साकार किया?
- (घ) 'हिल-हिलाकर पानी पीने' से क्या अभिप्राय है? बच्चों ने जब हिल-हिलाकर पानी पीया तब उसका क्या परिणाम हुआ?
- (ङ) लेखक को कुछ भी खेलना क्यों नहीं आता था? 'पौधे के पंख' पाठ के आधार पर स्पष्ट कीजिए।
14. निम्नलिखित प्रश्नों में से किन्हीं तीन प्रश्नों के विस्तृत उत्तर (50-60 शब्दों में) लिखिए—  $3 \times 3 = 9$
- (क) "मेरा पाँच हॉर्स पावर का पंप कोई अगस्त्य मुनि नहीं है साहब, जो नदी का पूरा पानी पी जाएगा।" पाठ के आधार पर पंक्ति का आशय स्पष्ट कीजिए।
- (ख) गाँधी जी की कुटी में किसकी बैठक होने वाली थी? वे अपनी कुटी में न मेज़ रखते थे, न कुर्सी—इससे उनकी किन विशेषताओं का पता चलता है?
- (ग) 'दोपहरी' कविता में ग्रामीण व्यक्ति को किस रस में चित्रित किया गया है?
- (घ) गौरी के विदा न होकर आने पर जीवनलाल की क्या प्रतिक्रिया हुई?
15. महादेवी वर्मा ने 'सोना' पाठ में अपने पशु-प्रेम को किस प्रकार प्रकट किया है? 4

### अथवा

'दुख में हार न मानो' कविता हमें क्या संदेश प्रदान करती है?

### खंड-'घ'

16. निम्नलिखित में से किसी एक विषय पर (80-100 शब्दों में) अनुच्छेद लिखिए— 5
- (i) काश ! मैं सैनिक होता / होती
- (ii) वन रहेंगे : हम रहेंगे
- (iii) जीवन में खेलों का महत्व

17. मोबाइल के अत्यधिक प्रयोग से होने वाली हानियों के बारे में बताते हुए तथा बच्चों, अभिभावकों को इस विषय पर जागरूक करते हुए नवभारत टाइम्स के संपादक को पत्र लिखिए। 5

### अथवा

माता-पिता का जीवन में सर्वोच्च स्थान है, उनका सम्मान तथा सदा सेवा करते रहने की प्रेरणा देते हुए मित्र को पत्र लिखिए।

18. आपके विद्यालय में ‘नेत्र चिकित्सा’ शिविर लगाया जा रहा है। प्रधानाचार्या की ओर से विद्यार्थियों को इस विषय की जानकारी देते हुए सूचना तैयार कीजिए। (25 से 30 शब्दों में) 5

□□□